

# જ્યુઝ આંધી નગર

## NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 11 \* Issue No. 338 \* Date: 28.09.2025, Sunday \* Page :04 \* Rs. 1.00/- \* Annual Rs. 351/-

# ગુજરાતને પ્રથમ અમૃત ભારત એક્સપ્રેસ ટ્રેન મળી, PM મોદીએ વર્યુઅલી લીલીઝંડી બતાવી



નવરાત્રિ દરમિયાન ગુજરાતીઓ માટે મોટા સમાચાર સામે આવ્યા છે. ગુજરાતને તેની પહેલી અમૃત ભારત એક્સપ્રેસ ટ્રેન મળી રહી છે. જે સુરતના ઉધનાથી ઓડિશાના બલ્લપુર સુધી સામાહિક ધોરણે દોડશે. ૨૭ સપ્ટેમ્બરે વડાપ્રધાન નરેન્દ્ર મોદીએ ટ્રેનને લીલી ઝંડી આપી છે. આ દરમિયાન રેલ મંત્રી સુરતના ઉધના રેલવે સ્ટેશન હાજર રહ્યા હતા. આ ટ્રેનમાં ઝરૂફ, ચાંજિંગ પોર્ન્ટ સહિતની તમામ સુવિધાઓ કરવામાં આવી છે. આ ટ્રેનમાં દરવાજો ખુલ્લો હશે તો પણ ટ્રેન ચાલુ નહીં થાય

અં તમામ મુસાફરોની સુરક્ષાનું ધ્યાન રાખવામાં આવ્યું છે. સુરત રેલવે સ્ટેશન પર અમૃત ભારત ટ્રેનના ઉદ્ઘાટન સમારોહ દરમિયાન સંપૂર્ણ અવ્યવસ્થા જોવા મળી હતી, જેના કારણે ભારે ધર્ષણ સર્જાયું હતું. ભાજપના કોર્પોરેટરો અને કાર્યકર્તાઓની મોટી હાજરીએ પરિસ્થિતિને વધુ વણસાવી હતી. આ પ્રસંગે સ્કૂલના બાળકોને પણ રેલવે સ્ટેશન પર લાવવામાં આવ્યા હતા. જોકે, અવ્યવસ્થા ચરમસીમાએ ત્યારે પહોંચી જ્યારે રેલવે અધિકારીઓ દ્વારા કવરેજ માટે બોલાવાયેલા મીડિયા

કર્મચારીઓ માટેની જગ્યા પર ભાજપના કાર્યકર્તાઓ અને ઓડિયા સમાજના લોકો બેસી ગયા હતા, જેના કારણે મીડિયા કર્મચારીઓ સાથે ઉગ્ર ધર્ષણ થયું હતું. આ અવ્યવસ્થાને કાબૂમાં લેવામાં રેલવે પોલીસ સંપૂર્ણપણે અસફળ રહી હતી, અને સમગ્ર કાર્યક્રમ દરમિયાન ગેરવ્યવસ્થાનો માહોલ છવાયેલો રહ્યો હતો. નોંધનીય છે કે, અમૃત ભારત ટ્રેનનો પ્રારંભ સૌ પ્રથમ અયોધ્યાથી ગોરખપુર વચ્ચે થયો હતો. આ સામાન્ય વર્ગના મુસાફરોને ધ્યાને રાખીને બનાવાઈ છે. આ ટ્રેન સસ્તી અને

આરામદાયક મુસાફરીનો નવો વિકલ્પ પૂરો પાડશે. ગુજરાતની પ્રથમ અમૃત ભારત એક્સપ્રેસ ટ્રેન નંબર ૦૮૦૨૧/૦૮૦૨૨ તરીકે ચલાવવામાં આવશે. આ ટ્રેન નંબર ૧૮૦૨૧ ઉધના-બલ્લપુર અમૃત ભારત એક્સપ્રેસ દર રવિવારે ઉધનાથી રવાના થશે અને વળતી મુસાફરી ટ્રેન નંબર ૧૮૦૨૨ બલ્લપુર-ઉધના અમૃત ભારત એક્સપ્રેસ દર સોમવારે ૬ ઓક્ટોબરથી શરૂ થશે. બલ્લપુર-ઉધના-બલ્લપુર અમૃત ભારત એક્સપ્રેસ પાંચ રાજ્યોને જોડશે. આ ટ્રેન

ઓડિશા, આંધ્ર પ્રદેશ, છત્તીસગઢ, મહારાષ્ટ્ર અને ગુજરાતના મહત્વના જિલ્લાઓને જોડશે. આ ટ્રેન ૨૨ એલએચબી કોચ અને ટ્રેનની બંને એન્જિન ધરાવે છે. જેથી ટ્રેનમાં એન્જિન બદલવા વગર બંને દિશામાં મહત્તમ ૧૩૦થી ૧૬૦ કિલોમીટરની ઝડપે દોડાવી શકાશે. આ ટ્રેનમાં ઈપી બ્રેક લગાવવામાં આવી છે, બધાં જ કોચમાં એક સાથે બ્રેક લાગશે એટલે તેને રોકવા માટે એર બ્રેક જેટલો સમય નહીં લાગે અને ઝડપથી રૂકી જશે.

## યુપીમાં બિનનોંધાયેલ મદરેસાના શૌચાલયમાંથી ૪૦ સગીર છોકરીઓને બચાવી લેવામાં આવી

ઉત્તર પ્રદેશના બહારાઈ જિલ્લાના પયાગપુર તહસીલમાં બુધવારે સાંજે જિલ્લા વહીવટીતંત્ર દ્વારા નિરીક્ષણ દરમિયાન સાત થી ૧૪ વર્ષની વયની ચાલીસ સગીર છોકરીઓ શૌચાલયમાં બંધ હાલતમાં મળી આવી હતી. પહેલવહેલા ગામમાં ત્રણ માળની ઈમારતના માલિક જરૂરી પરવાનગી વિના સંસ્થા ચલાવી રહ્યા હોવાના અહેવાલો બાદ આ કાર્યવાહી કરવામાં આવી હતી. છોકરીઓ કેવી રીતે મળી? પયાગપુરના સબ-ડિવિઝનલ મેજિસ્ટ્રેટ (જીહ્ડર) અશ્વિની કુમાર પાંડેએ જણાવ્યું હતું કે પયાગપુર તહસીલ હેઠળના પહાલવાડા ગામમાં ત્રણ માળની ઈમારતમાં ગેરકાયદેસર મદરેસા કાર્યરત હોવાની જિલ્લા વહીવટીતંત્રને વારંવાર ફરિયાદો મળી હતી. મદરેસા હવે બંધ કરી દેવામાં આવી છે. “બુધવારે, અમારા નિરીક્ષણ દરમિયાન, મદરેસા સંચાલકોએ શરૂઆતમાં અમને ઉપરના માળે જતા અટકાવવાનો પ્રયાસ કર્યો. પોલીસની હાજરીમાં, અમે પરિસરમાં પ્રવેશ કર્યો અને ટેરેસ ટોલેટ બંધ જોયું,” તેમણે કહ્યું. જ્યારે મહિલા પોલીસ કર્મચારીઓએ દરવાજો ખોલ્યો, ત્યારે નવ થી ૧૪ વર્ષની વયની ૪૦ છોકરીઓ એક પછી એક બહાર આવી. પાંડેએ ઉમેર્યું કે, છોકરીઓ ગભરાયેલી દેખાતી હતી અને સ્પષ્ટ રીતે બોલી શકતી ન હતી. તેમણે વધુમાં જણાવ્યું કે મદરેસાના કાર્યપ્રણાલી અંગે અનેક ફરિયાદોના જવાબમાં ટીમે કાર્યવાહી કરી હતી. “જ્યારે અમે નિરીક્ષણ માટે પહોંચ્યા, ત્યારે મદરેસાના સંચાલકોએ પ્રતિકાર કર્યો અને અમને ઉપરના માળે જતા અટકાવવાનો પ્રયાસ કર્યો. પોલીસના ટેરેસ પર અમને એક બંધ શૌચાલય મળ્યું. મહિલા પોલીસ કર્મચારીઓએ દરવાજો ખોલ્યા પછી, છોકરીઓ એક પછી એક બહાર આવી,” પાંડેએ કહ્યું. અધિકારીઓએ શું કહ્યું? જિલ્લા લઘુમતી કલ્યાણ અધિકારી (હફ) મોહમ્મદ ખાલિદે પુષ્ટિ આપી કે

પયાગપુરના પાલિહાર ચૌરાડા ખાતે જામિયા ગાલિયા યુલશન-એ-ગૌસુલવારા તરીકે ઓળખાતી મદરેસા લગભગ ત્રણ વર્ષથી ગેરકાયદેસર રીતે કાર્યરત હતી. “મેનેજમેન્ટ કોઈ માન્ય દસ્તાવેજો રજૂ કરી શક્યું નથી. અમે રેકોર્ડ માંગ્યા હતા, પરંતુ આજ સુધી કંઈ પૂરું પાડવામાં આવ્યું નથી,” તેમણે કહ્યું. ૨૦૨૩ના સર્વેમાં બહારાઈ-ચની ૪૮૫ માન્યતા પ્રાપ્ત સંસ્થાઓમાં મદરેસાને પહેલાથી જ સૂચિબદ્ધ કરવામાં આવ્યું હતું. ખાલિદે ઉમેર્યું કે પોલીસ આવી ત્યારે વિદ્યાર્થીઓ અને શિક્ષકો ગભરાઈ ગયા હતા, પોતાને શૌચાલયમાં બંધ કરી દીધા હતા, દેખીતી રીતે એવું છાપ પાડવા માટે કે મદરેસાની પ્રવૃત્તિઓ બંધ થઈ ગઈ છે. નિરીક્ષણ પછી, જિલ્લા વહીવટીતંત્રે મદરેસાને બંધ કરવાનો આદેશ આપ્યો. અધિકારીઓએ જણાવ્યું હતું કે બધી છોકરીઓને સુરક્ષિત રીતે તેમના માતાપિતાને સોંપવામાં આવી હતી. છોકરીઓ માટે ખાસ બનાવેલા મદરેસામાં રહેણાંક સુવિધાઓ પણ હતી. “છોકરીઓ જ્યાં રહેતી અને અભ્યાસ કરતી હતી ત્યાં આઠ રૂમ હતા, જ્યારે કેટલીક નજીકના ગામડાઓની ડે સ્કોલસ હતી. એક શિક્ષિકા, તફસીન ફાતિમાએ ૪૦ છોકરીઓ માટે નોંધણી ફોર્મ તૈયાર કર્યા હતા પરંતુ સ્વીકાર્યું હતું કે સત્તાવાર રેકોર્ડ તેના પિતા, બલીલ અહેમદ પાસે છે, જે મદરેસાનો ચલાવે છે,” ખાલિદે જણાવ્યું હતું. રાજ્ય સરકારે હજુ સુધી આવા ગેરકાયદેસર મદરેસાઓ અંગે સ્પષ્ટ નીતિ જારી કરી નથી. જ્યારે કેટલાક ગયા વર્ષે સીલ કરવામાં આવ્યા હતા, ત્યારે મેનેજરોએ હાઈકોર્ટનો સ્ટે મેળવ્યો હતો, ખાલિદે નોંધ્યું હતું કે, ટૂંક સમયમાં એક નવું નિયમનકારી માળખું અપેક્ષિત છે. વધારાના પોલીસ અધિક્ષક (શહેર) રામાનંદ પ્રસાદ કુશવાહાએ જણાવ્યું હતું કે હજુ સુધી કોઈ હેઈ નોંધવામાં આવી નથી. “માતાપિતા, એસડીએમ કે લઘુમતી કલ્યાણ અધિકારીએ હજુ સુધી કેસ નોંધાવવા માટે અમારો સંપર્ક કર્યો નથી. જો કોઈ ફરિયાદ મળશે તો યોગ્ય કાનૂની કાર્યવાહી કરવામાં આવશે,” તેમણે કહ્યું.

## નક્લી પોલીસ બનીને ગુનાખોરી કરવામાં ગુજરાત દસમા ક્રમે, યુપી-મહારાષ્ટ્ર આ યાદીમાં ટોચે

હાલમાં જ સુરતમાં અણીયાળી મૂછો, સિવિલ ડ્રેસમાં હાથમાં વોકો ટોકી લઈને સુરતના ગરબા ઈવેન્ટમાં પ્રવેશતાં રત્નકલાકાર યુવરાજ રાઠોડને પોલીસે ઝડપી પાડ્યો હતો. થોડા મહિના પહેલા નયન પરમાર અને ગૌરાંગ ભીલ નામના બે યુવાનો એસઓજીના ડુપ્લિકેટ આઈકાર્ડ સાથે ઝડપાયા હતા. આ બંને શખસોએ તોડ કરવા માટે એસઓજીના આઈકાર્ડ બનાવડાવ્યા હતા. વધુ તપાસ કરતા બંને જણા ઝડપાયા હતા. નવરાત્રિ કે તહેવારોમાં પોતાની સારી ખાતીરદારી કે રોક જમાવવા કે પૈસા પડાવવા આ વર્ષે ૭૭ જેટલા નક્લી પોલીસકર્મીઓ ગુજરાત પોલીસની અડકેટે યદ્ધા છે. જેમાં આર્થિક તોડખાજમાં ૩, ડિજિટલ ઓરેસ્ટમાં પોલીસના સ્વાંગમાં ૧૭, લોકોમાં રોક જમાવનારા



નક્લી પોલીસના સ્વાંગમાં ૪, ગુનાઈત પ્રવૃત્તિ કરવા માટે ૨ અને ૧૧ જેટલાં પૈસા કમાવવાના શોર્ટ કટથી પ્રેરાઈને નક્લી પોલીસ બનીને છેતરપિંડી કરતાં પકડાયા છે. નેશનલ કાઈમ રેકોર્ડ અનુસાર, દેશના અન્ય રાજ્યો કરતાં ગુજરાતમાં નક્લી પોલીસકર્મીઓ ગુજરાત પોલીસની અડકેટે યદ્ધા છે. જેમાં આર્થિક તોડખાજમાં ૩, ડિજિટલ ઓરેસ્ટમાં પોલીસના સ્વાંગમાં ૧૭, લોકોમાં રોક જમાવનારા

કર્મચારીઓ માટેની જગ્યા પર ભાજપના કાર્યકર્તાઓ અને ઓડિયા સમાજના લોકો બેસી ગયા હતા, જેના કારણે મીડિયા કર્મચારીઓ સાથે ઉગ્ર ધર્ષણ થયું હતું. આ અવ્યવસ્થાને કાબૂમાં લેવામાં રેલવે પોલીસ સંપૂર્ણપણે અસફળ રહી હતી, અને સમગ્ર કાર્યક્રમ દરમિયાન ગેરવ્યવસ્થાનો માહોલ છવાયેલો રહ્યો હતો. નોંધનીય છે કે, અમૃત ભારત ટ્રેનનો પ્રારંભ સૌ પ્રથમ અયોધ્યાથી ગોરખપુર વચ્ચે થયો હતો. આ સામાન્ય વર્ગના મુસાફરોને ધ્યાને રાખીને બનાવાઈ છે. આ ટ્રેન સસ્તી અને આરામદાયક મુસાફરીનો નવો વિકલ્પ પૂરો પાડશે. ગુજરાતની પ્રથમ અમૃત ભારત એક્સપ્રેસ ટ્રેન નંબર ૦૮૦૨૧/૦૮૦૨૨ તરીકે ચલાવવામાં આવશે. આ ટ્રેન નંબર ૧૮૦૨૧ ઉધના-બલ્લપુર અમૃત ભારત એક્સપ્રેસ દર રવિવારે ઉધનાથી રવાના થશે અને વળતી મુસાફરી ટ્રેન નંબર ૧૮૦૨૨ બલ્લપુર-ઉધના અમૃત ભારત એક્સપ્રેસ દર સોમવારે ૬ ઓક્ટોબરથી શરૂ થશે. બલ્લપુર-ઉધના-બલ્લપુર અમૃત ભારત એક્સપ્રેસ પાંચ રાજ્યોને જોડશે. આ ટ્રેન

સ્વાંગ કરીને ડુપ્લિકેટ અધિકારી કે પોલીસ બનવા અંગે શહેરના જાણીતા મનોવેજ્ઞાનિક જણાવે છે કે મોટા ભાગના આ પ્રકારના ડુપ્લિકેટ ઈમ્પર્સોનલિટી શન કુર્તા વ્યક્તિઓનો મુખ્ય હેતુ ફોંડ છે. આ પ્રકારના મોટા ભાગના કેસોની માનસિકતામાં નાણાકીય ખંડણીઓ, સ્કેમ, પોતાનો રોક બતાવવો, અસમાજિક પ્રવૃત્તિ કે લોકોમાં ભય પેદા કરવો. ઓછી મહેનતે વધુ પૈસા મેળવવાની ભાવના રહેલી હોય છે.

## ૧ ઓક્ટોબરથી દેશભરમાં લાગુ થશે ૫ ફેરફાર



સપ્ટેમ્બર મહિનો પૂરો થતાં જ ૧ ઓક્ટોબરથી ઘણા મોટા ફેરફારો લાગુ થવા જઈ રહ્યા છે. આ બદલાવોની સીધી અસર સામાન્ય માણસના ખિસ્સા અને ઘરના બજેટ પર પડશે, જેમાં ન્ સિલિન્ડરની કિંમતો અને

કિલોગ્રામના કોમર્શિયલ સિલિન્ડરના ભાવોમાં ફેરફાર કર્યા છે, પરંતુ ૧૪ કિલોગ્રામના ઘરેલું સિલિન્ડરના ભાવો (છલ્લે ૮ એપ્રિલ, ૨૦૨૫ના રોજ બદલાયા) લાંબા સમયથી સ્થિર છે, તેથી આ વખતે ગ્રાહકોને રાહત મળવાની આશા છે. આ ઉપરાંત, છૂદ્દ અને ઝડપ-દ્રવ્યની કિંમતો પણ બદલાઈ શકે છે. ૧ ઓક્ટોબર, ૨૦૨૫થી રેલ ટિકિટ બુકિંગમાં ગેરરીતિઓ રોકવા માટે ઈન્ડિયન રેલવે મોટો ફેરફાર લાગુ કરી રહ્યું છે. નવા નિયમ મુજબ, રિઝર્વેશન ખુલ્યા પછીની પહેલી ૧૫ મિનિટમાં માત્ર તે જ લોકો ઓનલાઈન ટિકિટ ઈજ્ઞા વેબસાઈટ/એપ

પર) ભુક કરાવી શકશે, જેમનું આધાર વેરિફિકેશન થઈ ગયું છે. હાલમાં આ નિયમ તત્કાલ બુકિંગ પર લાગુ છે, જ્યારે કાઉન્ટર પર ટિકિટ લેવાની પ્રક્રિયામાં કોઈ ફેરફાર નહીં થાય. પેન્શન ફંડ રેગ્યુલેટરી એન્ડ ડેવલપમેન્ટ ઓથોરિટી (ફેઈડઈ) દ્વારા ૧ ઓક્ટોબર, ૨૦૨૫થી ડ્રજ, છૂટ અને ડ્રજ લાઈટ સાથે જોડાયેલા પેન્શનર્સ માટે ફીમાં ફેરફાર કરવામાં આવ્યા છે. સરકારી કર્મચારીઓ માટે નવા ઈજ્ઞા પોલવાનો ચાર્જ ઈજ્ઞા કિટ માટે ૧૮ અને ફિઝિકલ કાર્ડ માટે ૪૦ કરાશે છે. વાર્ષિક મેન્ટેનન્સ ચાર્જ ૧૦૦ રહેશે. અટલ પેન્શન યોજના

## ટ્રમ્પ નહીં ઝપે, લેપટોપથી માંડી ટુથબ્રશ સુધી... જાણો કયા સેક્ટર પર નવા ટેરિફ ઝીંકવાની તૈયારી!

ફાર્માસ્યુટિકલ્સ પર ૧૦૦ ટકા ટેરિફ લાદ્યા પછી ટ્રમ્પ હવે નવી ટેરિફ યોજના પર વિચાર કરી રહ્યા છે. એક અહેવાલમાં દાવો કરવામાં આવ્યો છે કે અમેરિકાના પ્રમુખ ડોનાલ્ડ ટ્રમ્પ ઈલેક્ટ્રિકલ ચીજવસ્તુઓ માટે તેમાં એમ્બેડ કરેલી ચિપ્સની સંખ્યાના આધારે નવી ટેરિફ યોજના પર વિચાર કરી રહ્યા છે. જો કે, આ અંગે હજુ સુધી કોઈ સત્તાવાર વિગતો જાહેર કરાઈ નથી, જેના કારણે આ યોજના બદલાઈ શકે છે. અહેવાલો અનુસાર, જો ઈલેક્ટ્રિકલ ચીજવસ્તુઓ પર ટેરિફ લાદવામાં આવે છે, તો તે લેપટોપથી લઈને ટુથબ્રશ સુધીના ઈલેક્ટ્રિકલ માલને અસર કરી શકે છે અને વૈશ્વિક કુશાલતામાં વધારો કરી શકે છે. સેમિકન્ડક્ટર કંપનીઓની આવક પર પણ અસર થશે. અમેરિકાના એન્ટરપ્રાઈઝ ઈન્સ્ટિટ્યૂટના અર્થશાસ્ત્રી માર્કલ સ્ટ્રેને જણાવ્યું હતું કે, ‘આ યોજના કોમોડિટીના ભાવમાં વધારો કરી શકે છે, ખાસ કરીને એવા સમયે જ્યારે અમેરિકા મોંઘવારીથી ઝડૂમી રહ્યું છે, જે હાલમાં ફેડના લક્ષ્યથી ઉપર છે અને વધી રહ્યું છે. ટેરિફ વધારાથી સ્થાનિક રીતે ઉત્પાદિત વસ્તુઓ પણ મોંઘી થશે કારણ કે ઈનપુટ ખર્ચ વધશે. આનાથી સામાન્ય માણસને મોંઘવારીનો સામનો કરવો પડી શકે છે. ‘લ્હાઈટ હાઈસના પ્રવક્તા કુશ દેશાઈએ જણાવ્યું હતું કે, અમેરિકા તેની રાષ્ટ્રીય અને આર્થિક સુરક્ષા માટે જરૂરી સેમિકન્ડક્ટર ઉત્પાદનો માટે વિદેશી આયાત પર આધાર રાખી શકે નહીં. ટ્રમ્પ વહીવટીતંત્ર ઉત્પાદન કંપનીઓને યુએસમાં પાછા આકર્ષવા માટે એક સર્વાંગી, બહુપક્ષીય અભિગમ અપનાવી રહ્યું છે, જેમાં ટેરિફ, ટેક્સ ઘટાડા, નિયંત્રણમુક્તિ અને ઊર્જાનો સમાવેશ થાય છે.’ કયા ચિપ-આધારિત ઉત્પાદનો ટેરિફને આધીન હશે, ચોક્કસ દરો અને સંભવિત મુક્તિઓ હજુ નક્કી કરવાની બાકી છે. ટ્રમ્પે પહેલાથી જ સેમિકન્ડક્ટર આયાત પર ૧૦૦ ટકા ટેરિફનું વચન આપ્યું છે, જ્યારે યુનાઈટેડ સ્ટેટ્સમાં ઉત્પાદન કરતી અથવા ઉત્પાદન કરવાનો ઈરાદો ધરાવતી કંપનીઓને મુક્તિ આપી છે.

## તંત્રી સ્થાનેથી..

### એચ૧બી વિઝા ફીમાં વધારો : રેમિટેન્સમાં ઘટાડો, રૂપિયા પર દબાણ!!

અમેરિકા દ્વારા એચ૧બી વિઝા ફીમાં કરાયેલા તાજેતરના વધારાના પરિણામે ભારતમાં ડોલરના પ્રવાહમાં ઘટાડો થવાની શક્યતા છે. અંદાજ મુજબ આ પગલાં ભારતના સેવા ક્ષેત્રને ફટકો પહોંચાડશે અને ઈનવર્ડ રેમિટેન્સ ઘટશે, જેના કારણે રૂપિયા પર દબાણ આવશે. હાલમાં ભારતમાં આવતા રેમિટેન્સમાં લગભગ ૨૮% ફલો અમેરિકા ખાતેથી થાય છે, જે અંદાજે ૩૫ અબજ ડોલર બરાબર છે. પરંતુ ઊંચી વિઝા ફીને કારણે અમેરિકામાં એચ૧બી વિઝાધારક ભારતીયોની સંખ્યા ઘટશે અને તેની અસર રૂપે વાર્ષિક રેમિટેન્સમાં ૪૦ કરોડ ડોલર સુધીનો ફટકો પડી શકે છે.

હાલમાં રૂપિયો પ્રતિ ડોલર ૮૮.૩૧ના સ્તરે નબળાઈ દર્શાવી રહ્યો છે. ડોલરના પ્રવાહમાં ઘટાડો થવાથી તે પર વધુ દબાણ આવી શકે છે. ભારતની ૨૮૦ અબજ ડોલરની આઈટી સેવા ઉદ્યોગ માટે પણ આ મોટો ઝટકો બની શકે છે, કારણ કે આ કંપનીઓ પોતાના કર્મચારીઓને અમેરિકામાં કલાપન્ટસની જરૂરિયાત પૂરી કરવા એચ૧બી વિઝા પર મોકલે છે. આઈટી ક્ષેત્રનો દેશના જીડીપીમાં ૭% હિસ્સો છે અને લગભગ ૬૦ લાખ લોકોને રોજગાર પૂરો પાડે છે.

આ નિર્ણય અમેરિકન પ્રમુખ ડોનાલ્ડ ટ્રમ્પ દ્વારા અમેરિકામાં રોજગારી વધારવાના હેતુથી લેવામાં આવ્યો છે. પરંતુ વિશ્લેષકો માને છે કે આ પગલું અમેરિકન કંપનીઓ માટે જ ખર્ચાળ સાબિત થઈ શકે છે, જેના કારણે તેઓ ભારત જેવા દેશમાં પોતાના ગ્લોબલ કેપેબિલિટી સેન્ટર્સનું વિસ્તરણ કરી શકે છે. હાલમાં માર્કેટીંગ, મોર્ગન સ્ટેન્લી અને ગુગલ જેવી મોટી કંપનીઓ ભારતમાં આવા સેન્ટર્સ ચલાવી રહી છે.

## સંરક્ષણ મંત્રી રાજનાથ સિંહે ભારતના સુપ્રસિદ્ધ લડાયક વિમાન, મિગ-૨૧ ને શ્રદ્ધાંજલિ આપી ૧૯૭૧ ના યુદ્ધથી કારગિલ સંઘર્ષ સુધી, બાલાકોટ હવાઈ હુમલાથી લઈને ઓપરેશન સિંદૂર સુધી મિગ-૨૧ એ મુખ્ય ભૂમિકા ભજવી છે



ચંદ્રીગઢ, ભારતીય વાયુસેના (ઈએ) એ શુક્રવારે લગભગ સાઠ વર્ષની સેવા પછી તેના સુપ્રસિદ્ધ સે-૨૧ ફાઈટર જેટને નિવૃત્ત કર્યું. ભારતીય લશ્કરી ઉડ્ડનમાં એક યુગના અંતના પ્રસંગે ચંદ્રીગઢમાં આયોજિત એક ગૌરવપૂર્ણ નિવૃત્તિ સમારોહ દરમિયાન અંતિમ ઉડાન ભરવામાં આવી. સંરક્ષણ પ્રધાન રાજનાથ સિંહે સમારોહમાં હાજરી આપી અને વિમાનના અજોડ વારસાને

શ્રદ્ધાંજલિ આપી. આ કાર્યક્રમમાં બોલતા, સંરક્ષણ પ્રધાન રાજનાથ સિંહે કહ્યું, 'લાંબા સમયથી, સે-૨૧ અસંખ્ય વીરતાપૂર્ણ કાર્યોનું સાક્ષી રહ્યું છે. તેનું યોગદાન ફક્ત એક ઘટના કે એક જ યુદ્ધ સુધી મર્યાદિત રહ્યું નથી. તેમણે ઉમેર્યું કે ફાઈટર જેટ ૧૯૭૧ના યુદ્ધ, કારગિલ યુદ્ધ, બાલાકોટ હવાઈ હુમલો અને ઓપરેશન સિંદૂરમાં પણ નિષ્ણાધિક ભૂમિકા ભજવી પછી. 'એવો કોઈ શ્રદ્ધા આપ્યો નથી જ્યારે સે-૨૧ એ આપણા

સશસ્ત્ર દળોને જબરદસ્ત તાકાત પૂરી પાડી ન હોય, તે સિંહે કહ્યું. સિંહે સે-૨૧ ની બહાદુરીને પણ યાદ કરતા કહ્યું કે ૧૯૭૧ના યુદ્ધને કોણ ભૂલી શકે છે જ્યારે વિમાને ઢાકામાં ગવર્નર હાઉસ પર હુમલો કર્યો હતો અને પ્રતિકૂળ પરિસ્થિતિઓ છતાં સંઘર્ષના પરિણામને વ્યવસ્થિત રીતે સીલ કરી દીધું હતું. તેમણે કહ્યું કે તેના લાંબા સેવા ઈતિહાસ દરમિયાન, મિગ-૨૧ એ વારંવાર તેની નિષ્ણાધિક ક્ષમતાઓ દર્શાવી છે.

જ્યારે પણ ઐતિહાસિક મિશન થયા છે, ત્યારે દરેક વખતે મિગ-૨૧ એ ત્રિરંગાનું સન્માન વધાર્યું છે. તેથી, આ વિદાય આપણી સામૂહિક યાદો, આપણા રાષ્ટ્રીય ગૌરવ અને તે યાત્રાની પણ છે જેમાં હિંમત, બલિદાન અને શ્રેષ્ઠતાની વાર્તા લખાઈ છે, તેમણે ઉમેર્યું.

રાજનાથ સિંહે કહ્યું કે મિગ-૨૧ રાષ્ટ્રની યાદો અને લાગણીઓમાં ઊંડે સુધી જડાયેલું છે. ૧૯૬૩ માં તેના સમાવેશ પછી, વિમાને છ દાયકાથી વધુ સમય સુધી સેવા આપી છે, જેને તેમણે અજોડ ગણાવ્યું. 'આપણા બધા માટે, આ ફક્ત એક ફાઈટર જેટ નથી, પરંતુ એક પરિવારનો સભ્ય છે જેની સાથે આપણને ઊંડો લગાવ છે. મિગ-૨૧ એ આપણા આત્મવિશ્વાસને આકાર આપ્યો છે, આપણી વ્યૂહરચના મજબૂત કરી છે અને વૈશ્વિક મંચ પર પોતાને સ્થાપિત કરવામાં મદદ કરી છે, તેમણે ઉમેર્યું.

મિગ-૨૧ ની ઉંમર વિશેની ગેરસમજોને સ્પષ્ટતા વારંવાર થતી ટીકાનો

જવાબ આપતા, સિંહે સ્પષ્ટતા કરી કે ભારતીય વાયુસેના ૬૦ વર્ષ જૂના વિમાનને ઉડાડી રહી નથી. '૧૯૬૦ અને ૧૯૭૦ ના દાયકામાં આપણા સશસ્ત્ર દળોમાં આવેલા મિગ-૨૧ વિમાનો લાંબા સમયથી સેવામાંથી નિવૃત્ત થઈ ગયા છે. અમે અત્યાર સુધી જે મિગ-૨૧ વિમાનો ઉડાડી રહ્યા હતા તે મહત્તમ ૪૦ વર્ષ જૂના હતા. આવા વિમાનોના ધોરણો પ્રમાણે ૪૦ વર્ષનું જીવનકાળ સંપૂર્ણપણે સામાન્ય છે, તેમણે સમજાવ્યું. તેમણે ઉમેર્યું કે ઘણા દેશો આવા ફાઈટર જેટને સમાન સમયગાળા માટે સક્રિય રાખે છે.

સતત અપગ્રેડ મિગ-૨૧ ને સુસંગત રાખે છે સંરક્ષણ મંત્રીએ ભાર મૂક્યો કે મિગ-૨૧ હંમેશા તકનીકી રીતે અપડેટ અને આધુનિક બનાવવામાં આવ્યું છે જેથી તે વિકસતી જરૂરિયાતોને પૂર્ણ કરી શકે. ત્રિશુલ, વિક્રમ, બાદલ અને બાઈસન જેવા નામોથી જાણીતા, ફાઈટરને તેની સેવા જીવન દરમિયાન અનેક અપગ્રેડ

કરવામાં આવ્યાં. 'એહી, હું હિન્દુસ્તાન એરોનોટિકલ લિમિટેડની પણ પ્રશંસા કરું છું, જેણે મિગ-૨૧ ને તેના અદ્યતન રડાર અને એવિઓનિક્સ સાથે સતત અપડેટ કરવામાં તેની મહત્વપૂર્ણ ભૂમિકા ભજવી છે, તે સિંહે વિમાનની અનુકૂળનક્ષમતા અને કાયમી સુસંગતતાનો ઉલ્લેખ કરતા કહ્યું.

૧૯૬૨માં 'છઠ્ઠાં સામેલ કરાયેલ, સે-૨૧ ભારતનું પ્રથમ સુપરસોનિક ફાઈટર બન્યું અને દાયકાઓ સુધી વાયુસેનાની કરોડરજકૃતરીકે પ્રતિષ્ઠા મેળવી. તેની ગતિ અને ચપળતા માટે જાણીતું, તેણે ભારતને અનેક યુદ્ધો અને કામગીરીમાં નોંધપાત્ર ફાવડો અપાવ્યાં. સે-૨૧ ની નિવૃત્તિ 'છઠ્ઠાં માટે એક ઐતિહાસિક પ્રકરણનો અંત દર્શાવે છે જ્યારે તેજસ જેવા આધુનિક સ્વદેશી વિમાનો માટે તેનું સ્થાન લેવાના દરવાજા ખોલે છે.

## હાથકડી લગાવી, ભોજન અને દવાઓનો ઇનકાર: શીખ દાદીને ૩૩ વર્ષ પછી અમેરિકાથી દેશનિકાલ

કેલિફોર્નિયા, પંજાબની ૭૩ વર્ષીય મહિલા, બીબી હરજીત કૌર તરીકે ઓળખાય છે, ગુરુવારે નવી દિલ્હી, ભારતમાં આવી, જ્યારે અમેરિકન અધિકારીઓએ આરોપ લગાવ્યો કે તેણી કેલિફોર્નિયામાં ગેરકાયદેસર રીતે રહે છે, ત્યારબાદ તેણીને યુનાઈટેડ સ્ટેટ્સ (યુએસ) થી દેશનિકાલ કરવામાં આવી હતી. જોકે, દેશનિકાલ પહેલાં, કૌરને તેના પરિવારના સભ્યોને મળવાની પણ મંજૂરી આપવામાં આવી ન હતી, તેમના વકીલે આરોપ લગાવ્યો.

એક નિવેદનમાં, તેમના વકીલ, દીપક આહલુવાલિયાએ જણાવ્યું હતું કે કૌરને રવિવારે બેકસ્ટ્રીલથી લોસ એન્જલસ લઈ જવામાં આવી હતી, જ્યાંથી તેણીને નવી દિલ્હી દેશનિકાલ

કરવામાં આવે તે પહેલાં જ્યોર્જિયા લઈ જવામાં આવી હતી. આહલુવાલિયાએ આરોપ લગાવ્યો હતો કે યુએસ અધિકારીઓએ કૌરને બેડીઓ અને હાથકડી પણ લગાવી હતી. આહલુવાલિયાએ કહ્યું કે કૌરને તેની ધાર્મિક માન્યતાઓ અનુસાર શાકાહારી ભોજનનો પણ ઈનકાર કરવામાં આવ્યો હતો, ઉમેર્યું હતું કે તેણીને ફક્ત એક સફરજન આપવામાં આવ્યું હતું અને મૂળભૂત તબીબી સંભાળનો પણ ઈનકાર કરવામાં આવ્યો હતો. કૌરને તેની અટકાયત દરમિયાન સ્નાન કરવાની પણ મનાઈ કરવામાં આવી હતી, તેમણે કહ્યું.

તે દેશમાં કાયદેસર રીતે કામ કરી રહી હતી અને કર ચૂકવી રહી હતી કારણ કે તે તેના મુસાફરી દસ્તાવેજોની રાહ જોઈ રહી

હતી, તેમણે કહ્યું. 'યુએસમાં તેના જીવનના છેલ્લા ૪૮ કલાક દરમિયાન તેને બેડ આપવામાં આવ્યો ન હતો. તેણે દવા માટે ખાવાનું માંગ્યું હતું, અને તેને બરફની ટ્રે આપવામાં આવી હતી. એવું નથી કે તેને બિલકુલ ખાવાનું આપવામાં આવ્યું ન હતું. તેને ચીઝ સેનવિચ આપવામાં આવ્યું હતું, તેણે તેના દાંતના દાંત માંગ્યા હતા, પરંતુ તેને કહેવામાં આવ્યું હતું કે તે તેની સમસ્યા છે. 'x

કૌર ૧૯૯૨ થી યુએસમાં રહેતા હતી ૧૯૯૨ માં, કૌર બે પુત્રો સાથે સિંગલ મધર તરીકે યુએસ સ્થળાંતરિત થઈ ગઈ. શરૂઆતમાં, તે કેલિફોર્નિયામાં સાડીની દુકાનમાં કામ કરતી હતી. તે યુએસના ઈમિગ્રેશન અને કસ્ટમ્સ એન્ફોર્સમેન્ટ (ઈઈ) સાથે પણ સંકળાયેલી હતી,

આહલુવાલિયાએ જણાવ્યું હતું કે, તેના પરિવારને કેલિફોર્નિયાથી કૌરના પરિવહન અને ત્યારબાદ તેને ભારત દેશનિકાલ વિશે પણ જાણ કરવામાં આવી ન હતી. તેના દેશનિકાલથી કેલિફોર્નિયામાં મોટા પાયે વિરોધ પ્રદર્શનો પણ થયા હતા, લોકોએ કૌરને મળેલી સારવાર માટે ઝંઝૂંની ટીકા કરી હતી. જોકે, ઝંઝૂં એ તેના પગલાનો બચાવ કર્યો હતો, અને કહ્યું હતું કે કૌરે તેના તમામ કાનૂની ઉપાયો ખતમ કરી દીધા છે. 'હરજીત કૌરે નવમી સર્કિટ કોર્ટ ઓફ અપીલ્સ સુધી અનેક અપીલો દાખલ કરી છે અને દરેક વખતે હારી ગઈ છે. 'ઈઈ યુએસ કાયદા અને ન્યાયાધીશના આદેશોનો અમલ કરી રહ્યું છે; તે હવે વધુ યુએસ ટેક્સ ડોલર બગાડશે નહીં, એવું તેમાં જણાવાયું છે.

## મોદી-પુતિન ફોન કોલ પર નાટો ચીફના 'બેદરકાર' દાવાને ભારતે ફગાવી દીધો

નવી દિલ્હી, ભારતે યુકેન મુદ્દા પર ભારત અને રશિયા વચ્ચે 'વાતાઘાટો' અંગે નાટો સેક્રેટરી-જનરલ માર્ક રુટે દ્વારા કરવામાં આવેલા દાવાઓને સ્પષ્ટપણે નકારી કાઢ્યા છે. રુટેએ સૂચવ્યું હતું કે યુએસ ટેરિફ દ્વારા ભારત પર યુકેનમાં તેની વ્યૂહરચના અંગે રશિયા પાસેથી સ્પષ્ટતા માંગવા માટે દબાણ કરવામાં આવ્યું હતું. જોકે, વિદેશ મંત્રાલય (ઈઈ) એ આ દાવાઓને 'અત્યંત અપ્રમાણ' રીતે ખોટા અને સંપૂર્ણપણે પાયાવિહોણા ગણાવ્યા છે.

અમે ભારતના વડા પ્રધાન નરેન્દ્ર મોદી અને રશિયાના રાષ્ટ્રપતિ વ્લાદિમીર પુતિન વચ્ચેની કથિત ફોન વાતચીત અંગે નાટો સેક્રેટરી જનરલ માર્ક રુટેનું નિવેદન જોયું છે. આ



નિવેદન તથ્યપૂર્ણ રીતે ખોટું અને સંપૂર્ણપણે પાયાવિહોણું છે. કોઈપણ સમયે વડા પ્રધાન મોદીએ રાષ્ટ્રપતિ પુતિન સાથે સૂચવેલી રીતે વાત કરી નથી. આવી કોઈ વાતચીત થઈ નથી, તેમણે પ્રવક્તા રણધીર જયસ્વાલે

જણાવ્યું હતું. સ્પષ્ટ નાટોને જવાબદારી નિભાવવા કહે છે સ્પષ્ટ એ નાટોને પણ શિષ્ટામણ આપી, ભારતપૂર્વક જણાવ્યું કે જાહેરમાં નિવેદનો આપતી વખતે જોડાણ જવાબદાર અને સચોટ હોવું જોઈએ.

અમે અપેક્ષા રાખીએ છીએ કે નાટો જેવી મહત્વપૂર્ણ અને પ્રતિષ્ઠિત સંસ્થાના નેતૃત્વ જાહેર નિવેદનોમાં વધુ જવાબદારી અને ચોકસાઈનો ઉપયોગ કરશે. વડા પ્રધાનના જોડાણને ખોટી રીતે રજૂ કરતી અથવા ક્યારેય ન થયેલી વાતચીત સૂચવતી સ્ટ્રાકીય અથવા બેદરકારીભરી ટિપ્પણીઓ અસ્વીકાર્ય છે. જેમ અગાઉ કહ્યું હતું તેમ, ભારતની ઊર્જા આયાત ભારતીય ગ્રાહક માટે અનુમાનિત અને સસ્તું ઊર્જા ખર્ચ સુનિશ્ચિત કરવા માટે છે. ભારત તેના રાષ્ટ્રીય હિતો અને આર્થિક સુરક્ષાનું રક્ષણ કરવા માટે તમામ જરૂરી પગલાં

લેવાનું ચાલુ રાખશે, તેમણે ઉમેર્યું.

૩૧મી વિઝા નિયમ પર સ્પષ્ટ

૩૧મી વિઝા કાર્યક્રમમાં યુએસના પ્રસ્તાવિત ફેરફારો પર પ્રતિક્રિયા આપતા, સ્પષ્ટ એ કહ્યું કે તમામ સંબંધિત હિસ્સેદારો આ મુદ્દા પર સંકળાયેલા છે.

અમે પ્રસ્તાવિત નિયમ ઘડતર અંગે યુએસ ડિપાર્ટમેન્ટ ઓફ હોમલેન્ડ સિક્યુરિટી દ્વારા નોટિસ જોઈ છે. હું સમજું છું કે ઉદ્યોગ સહિત હિસ્સેદારો પાસે તેમની ટિપ્પણીઓ આપવા માટે એક મહિનાનો સમય છે. જેમ આપણે અગાઉ કહ્યું હતું તેમ, કુશળ પ્રતિભા ગતિશીલતા અને વિનિમયને યુનાઈટેડ સ્ટેટ્સ અને ભારતમાં ટેકનોલોજી વિકાસ, નવીનતા, આર્થિક વૃદ્ધિ, સ્પર્ધાત્મકતા અને સંપત્તિ નિર્માણમાં મોટો ફાળો આપ્યો છે.

## ટ્રમ્પ સાથેની મુલાકાતમાં શરીફે પાકિસ્તાનમાં અમેરિકન રોકાણની હાકલ કરી



વોશિંગટન, પાકિસ્તાનના વડા પ્રધાન શેહબાઝ શરીફે વ્હાઈટ હાઉસમાં યુએસ પ્રમુખ ડોનાલ્ડ ટ્રમ્પ સાથેની મુલાકાત દરમિયાન અમેરિકન કંપનીઓને દેશમાં રોકાણ કરવા આમંત્રણ આપ્યું હતું, જેમાં ગાઝામાં યુદ્ધનો અંત કેવી રીતે લાવવો તેના પર પણ ધ્યાન કેન્દ્રિત કરવામાં આવ્યું હતું, એમ તેમના

કાર્યાલયે જણાવ્યું હતું. શરીફે, આર્મી ચીફ ફિલ માર્શલ અસીમ મુનીર સાથે, ગુરુવારે ટ્રમ્પને મળ્યા હતા, જે યુનાઈટેડ સ્ટેટ્સ સાથેના સંબંધોને ગરમ કરવાના વધુ સંકેત છે, જે અગાઉના યુએસ વહીવટ હેઠળ સ્થિર થઈ ગયા હતા. પાકિસ્તાનના વડા પ્રધાને કૃષિ, ટેકનોલોજી, પાણકામ અને

ઉર્જા ક્ષેત્રોને યુએસ કંપનીઓના રોકાણ માટે નિર્ધારિત કર્યા હતા, એમ તેમના કાર્યાલયે એક નિવેદનમાં જણાવ્યું હતું. ટ્રમ્પે અગાઉ અમેરિકન કંપનીઓને પાકિસ્તાનમાં તેલ શોધવા માટે હાકલ કરી હતી.

વડા પ્રધાનએ વિશ્વાસ વ્યક્ત કર્યો હતો કે રાષ્ટ્રપતિ ટ્રમ્પના નેતૃત્વ હેઠળ, બંને દેશોના પરસ્પર

લાભ માટે પાકિસ્તાન-યુએસ ભાગીદારી વધુ મજબૂત બનશે, એમ તેમાં જણાવાયું છે વ્હાઈટ હાઉસ તરફથી તાત્કાલિક કોઈ નિવેદન આવ્યું નથી. બેઠક પહેલા, ટ્રમ્પે ઓવલ ઓફિસમાં પત્રકારોને જણાવ્યું હતું કે મુનીર 'ખૂબ જ મહાન વ્યક્તિ છે, અને વડા પ્રધાન પણ. 'x

પાકિસ્તાનની સેના રાજકારણ પર ભારે પ્રભાવ ધરાવે છે અને સેના પ્રમુખને દેશમાં સૌથી શક્તિશાળી વ્યક્તિ માનવામાં આવે છે. મધ્ય પૂર્વ શાંતિની ચર્ચા ચર્ચા મધ્ય પૂર્વ તરફ પણ થઈ, જ્યાં પાકિસ્તાન વધુને વધુ ભૂમિકા ભજવી રહ્યું છે. વડા પ્રધાન કાર્યાલયે જણાવ્યું હતું કે શરીફે 'ગાઝામાં યુદ્ધનો તાત્કાલિક અંત લાવવાના રાષ્ટ્રપતિ ટ્રમ્પના પ્રયાસોની પ્રશંસા કરી હતી. 'x

શરીફે મુસ્લિમ બહુમતી ધરાવતા રાષ્ટ્રોના નેતાઓમાંના એક

હતા જેમણે આ અઠવાડિયાની શરૂઆતમાં સંયુક્ત રાષ્ટ્ર મહાસભાની બાજુમાં ટ્રમ્પને મળ્યા હતા. યુએસ રાષ્ટ્રપતિએ તેમને મધ્ય પૂર્વ અને ગાઝા માટે રજૂ કરી હતી, યુએસના ખાસ દૂત સ્ટીવ વિટકોફે બુધવારે જણાવ્યું હતું કે, તેમને 'x કોઈક પ્રકારની સફળતા'નો વિશ્વાસ છે.

આ મહિનાની શરૂઆતમાં, પાકિસ્તાને સાઉદી અરેબિયા સાથે પરસ્પર સંરક્ષણ કરાર પર હસ્તાક્ષર કર્યા હતા, કારણ કે ઘણા આરબ રાષ્ટ્રો ઈઝરાયેલથી વધતા ખતરાને અનુભવે છે. પાકિસ્તાન એકમાત્ર પરમાણુ સશસ્ત્ર મુસ્લિમ બહુમતી ધરાવતો રાષ્ટ્ર છે અને તેમની પાસે સૌથી મોટી સેના પણ છે.

ટ્રમ્પના પહેલા કાર્યકાળ પછી, જ્યારે તેમણે ૨૦૧૯ માં તકલીફીન વડા પ્રધાન ઈમરાન ખાનનું સ્વાગત કર્યું હતું, તે પછી

વ્હાઈટ હાઉસમાં પાકિસ્તાની નાગરિક નેતા સાથે આ પહેલી મુલાકાત હતી. પરંતુ ટ્રમ્પે આ વર્ષની શરૂઆતમાં વ્હાઈટ હાઉસમાં મુનીરને મળ્યા હતા, શરીફ હાજર ન હતા, જે ઈસ્લામાબાદમાં કાર્યરત નાગરિક સરકાર સાથે આવી મુલાકાતનો પ્રથમ પ્રસંગ હતો.

## નવરાત્રીના છઠ્ઠા દિવસે મા કાત્યાયની ની પૂજા કરવામાં આવે છે

નવરાત્રિના છઠ્ઠા દિવસે મા દુર્ગાના સ્વરૂપ મા કાત્યાયનીની વિધિ-વિધાન સાથે પૂજા કરવામાં આવે છે. માતા કાત્યાયની તેમની તપસ્યાના પરિણામે કાત્યાયન ઋષિની પુત્રીના રૂપમાં પ્રગટ થઈ, આ સ્વરૂપમાં તેમણે મહિષાસુરનો વધ કર્યો. દેવીની ઉપાસના કરવાથી વ્યક્તિ સરળતા, ધર્મ, સંપત્તિ, કામ અને મોક્ષની ચારેય પ્રાપ્તિ કરે છે. માતાની પૂજાની જેમ જ માતાને નિયમ પ્રમાણે અન્નકૂટ અર્પણ કરવો પણ ખૂબ જ જરૂરી છે. તેથી જ નવરાત્રીના નવ દિવસ દરમિયાન માતાને તેમના નવ સ્વરૂપોમાં પ્રિય પ્રસાદ ચઢાવવો જોઈએ.

દેવી કાત્યાયનીને મહિષાસુર મર્દની તરીકે પણ ઓળખવામાં આવે છે. માતાના સ્વરૂપની વાત કરીએ તો માતા ચાર હાથી અને સિંહ પર સવાર છે. તેમના એક હાથમાં તલવાર અને બીજા હાથમાં કમળનું ફૂલ છે. અન્ય બે હાથ વરમુદ્રા અને અભયમુદ્રામાં છે. એવું માનવામાં આવે છે કે કાત્યાયનીની પૂજા કરવાથી ભક્તને ધન, કામ અને મોક્ષની પ્રાપ્તિ થાય છે.

## ન્યૂઝ ઓફ ગાંધીનગર ટૅનિક સાહિત્ય સરિતા- આયોજક : પ્રદીપ રાવલ



NOG(733)2025

NG: NOGSSNO: 352

વિષય : માતાના નોરતા  
શીર્ષક : માતાનો હેલારો  
શબ્દ સંખ્યા:- ૧૧૮  
પ્રકાર:- પદ્ય

માડીનો હેલારો'

?આવ્યો, આવ્યો, માડીનો હેલારો આવ્યો, આસોપાલવનાં તોરણ બાંધો, માડી ઉમટે છે!

અમ ઘેર માતાજીનું પાવન પગલું, દિલનાં દીવડાં પ્રગટે છે.  
?રણકાર સુદાયો, માડી તારા ઝાંઝર નો, ધરતી ધ્રુજી, આભમાં ચાંદો હરખાયો.

ખેલેયાઓ નાચે, ગરબા રમે ને, ભકિતનો સાગર ઉભરાયો.  
સુરજ ને ચાંદો ઝૂકીને વંદન કરે, માડી તારી મૂર્તિ પધારે છે!  
આવ્યો, આવ્યો, માડીનો હેલારો આવ્યો...

?કસુંબલ રંગની ચૂંદડી ઓઢી, માડી સિંહ પર સવાર છે,  
નવલા તેજની જ્યોત ઝળૂંબે, માડીનો તો અનોખો અવતાર છે.  
ઢોલ ધબૂકે, શરણાઈ વાગે, આનંદ ચોમેર છલકાયો.

આવ્યો, આવ્યો, માડીનો હેલારો આવ્યો...

?માડી તારા વાત્સલ્યનો ધોધ વરસે, દુઃખડાં દુર થાય છે,  
તારા આશીર્વાદ થી ધરમાં શાંતિ, સુખ સૌનું સચવાય છે.

આજની રાતડી અલખની રાત, ભવોભવનાં પાપ કપાય છે.

આવ્યો, આવ્યો, માડીનો હેલારો આવ્યો...

શોભના ભટ્ટ  
NG: NOG SS NO. : 0101

વિષય : માતાના નોરતા  
શીર્ષક : ચાચર ચોકમાં  
પ્રકાર : ગરબો શબ્દો: ૧૦૭

જ્ય જ્ય અંબે મા, આઘાશકિત મા,  
તારા ગરબે ધૂમે સૌ સંસારી મા.

ચોસઠ જોગણીયું તારી આરતી ઉતારે,  
ચાચર ચોકમાં સૌ દર્શન તારા ધારે.  
ઝળહળ દીવડાની જ્યોત જગાવી મા,  
તારા મંદિરમાં સૌ શીશ ઝુકાવે મા.  
જ્ય જ્ય અંબે મા...

લાલ ચુંદડીને સોનેરી બોર્ડર શોભે,  
હાથમાં ત્રિશૂળ લઈને દુષ્ટનો કાળ બને.  
સિંહ સવારી કરી તું તો આવે મા,  
ભકતોના જીવનમાં આનંદ છવાવે મા.  
જ્ય જ્ય અંબે મા...

તાળીઓના તાલે સૌ ગરબે ધૂમે,  
પાયલના ઝણકારે આ ધરતી ઝૂમે.  
નાના-મોટા સૌ તારા ગુણલા ગાયે,  
ભવસાગરથી તું સૌને પાર ઉતારે મા.  
જ્ય જ્ય અંબે મા...

ભરત સાંગાણી  
NG: NOG SS NO: 00 51

વિષય : મા ના નોરતાં  
શીર્ષક : આવી નવરાત્રિ રે  
પ્રકાર : પદ્ય - શબ્દો : ૭૩

આવી નવરાત્રિ રે  
શેરીએ વાગે ઢોલ..!  
ઘોર અંધારી રાત  
ઝૂલણ ઝૂલતી નાર..!  
નવરંગ રંગી નવરાત  
ગરબો ચાચર ચોક..!  
સરખે સરખી સાહેલડી  
રમવા આવે રે..!  
ગબ્બર ગોખે દીવા  
મા ના નોરતાં..!  
નામ: ઉર્વશી મહેતા.અમદાવાદ.  
NG: NOGSS no. 181

વિષય: નવરાત્રી મહોત્સવ  
પ્રકાર: પદ્ય  
શબ્દ: ૧૫૧  
શીર્ષક: મારી માતા આવે છે

ચોકમાં સાથિયા પુરાવો, વાજાંત્રો વગડાવો,  
રુમઝુમ પગલે મારી માતા આવે છે..

મા શૈલપુત્રીને કેસરિયા જળાભિષેક કરાવો,  
કમળ,ચંદ્ર,ત્રિશૂળ વૃષભની સવારી મારી માતા આવે છે..

મા ભક્તચારિણીની સાધના,મંત્રજાપની આરાધના કરાવો  
શ્વેત વસ્ત્રધારી,જપમાળા કમંડળ લઈને મારી માતા આવે છે..

મા ચંદ્રઘંટા સ્વર્ણવર્ણી માથે સોહાય ચંદ્ર  
શસ્ત્રધારી ગજકેસરી ઉપર મારી માતા આવે છે..

મા કૂખાંડા અષ્ટભૂજાળી શંખ ચક્ર ગદા પદ્મ ધારી  
સૂર્યને ઉજા દે,વાઘની સવારી મારી માતા આવે છે..

મા સર્કદમાતા પોળે કાર્તિકેયને બેસાડી,  
કમળપુષ્પ ધારી , સિંહે કરી સવારી મારી માતા આવે છે..

મા કાત્યાયની ,ચંદ્રહાસા તલવાર એના હસ્તે  
સિંહ અસવાર, વિઘ્નોનું નિકંદન કરવા મારી માતા આવે છે..

મા કાલરાત્રિની કૃષ્ણવર્ણી વળી શનિ પર પણ ભારી  
વજ્રધારી ચૌભૂજાળી,શુભંકરી મારી માતા આવે છે..

મા મહાગૌરી શ્વેતાંબરધરા ત્રિશૂળ, ડમરું ધારી,  
રાહુને કાબૂમાં રાખી,વૃષારુઢા પર મારી માતા આવે છે..

મા સિદ્ધિદાત્રીની શંખ ચક્રધારી  
અસૂરોને હણનારી, પદ્મ પર સવાર મારી માતા આવે છે

નવદુર્ગાની પૂજા અર્ચના કરી, નવરાત્રી મહોત્સવ ઉજવો  
નવઉજાનું નવરુપે સ્વાગત કરો મારી માતા આવે છે..

સુરમી ભવેકા કૌસુમી- મુંબઈ

# અનુસૂચિત જાતિના વિદ્યાર્થીઓ માટે કમર્શિયલ પાઈલટ તાલીમ લોન યોજનાએ સપનાંઓને આપી નવી ઉડાન, તાલીમાર્થીઓને આપવામાં આવે છે ૨૫ લાખ સુધીની લોન

ગાંધીનગર, ૨૭ સપ્ટેમ્બર ૨૦૨૫: સ્ત્રીને શક્તિ સ્વરૂપ કહેવાય છે અને નવરાત્રિમાં શક્તિની આરાધનાનું અને સંમતિ મહત્વ છે. આજે દરેક ક્ષેત્રે મહિલાઓએ તેમની પ્રતિભાના દમ પર નવી ઉડાન ભરી છે. ગુજરાત સરકાર સપનાંની ઉડાન ભરવા માગતા યુવાનો, ખાસ કરીને મહિલાઓની હંમેશા પડખે રહી છે અને વિવિધ યોજનાઓ હેઠળ તેમને પ્રોત્સાહન આપતી રહી છે. અનુસૂચિત જાતિના સર્વાંગી વિકાસ માટે કાર્યરત સામાજિક ન્યાય અને અધિકારીતા વિભાગની આવી જ એક મહત્વપૂર્ણ યોજના છે- 'અનુસૂચિત જાતિના વિદ્યાર્થીઓ માટે કોમર્શિયલ પાઈલટ તાલીમ લોન યોજના'. આ

યોજનાની મદદથી અમદાવાદ જિલ્લાની વિધિ પરમારે પાઈલટ બનવાનું સપનું પૂરું કર્યું છે.

સપનાંને મળી ઉડાન: વિધિ પરમારે પાઈલટ બનવાનું બાળપણનું સપનું પૂરું કર્યું બાળપણથી જ ખુલ્લા આકાશમાં ઉડવાના સપનાં જોતી વિધિ હર્ષદભાઈ પરમાર આજે એક કમર્શિયલ પાઈલટ બની ગઈ છે. આ સિદ્ધિની પાછળ વિધિની મહેનત, ધૈર્ય અને પરિવારનો સપોર્ટ તો છે જ, પણ સાથે અનુસૂચિત જાતિના વિદ્યાર્થીઓને કમર્શિયલ પાઈલટ લાઈસન્સ/ટૂ ઈનિંગ પાઈલટની તાલીમ માટેની લોન યોજનાનો પણ મહત્વનો ફાળો છે.



અમદાવાદના વેજલપુરમાં રહેતી વિધિ પરમાર કહે છે કે, "મને બાળપણથી પાઈલટ થવાનું સપનું હતું. એ સમયે મને ગુજરાત સરકારના સામાજિક ન્યાય અને અધિકારીતા વિભાગ હસ્તકની કોમર્શિયલ પાઈલટ તાલીમ લોન યોજના અંગે માહિતી મળી. આ યોજનામાં અરજી કર્યા બાદ વર્ષ ૨૦૨૩-૨૪માં મને

પાઈલટ બનવાનું મારું સપનું પૂરું થઈ શક્યું છે. હાલમાં હું ગ્રાઉન્ડ ઈન્સ્ટ્રક્ટર તરીકે સેવા આપું છું અને મહિને ?૪૦,૦૦૦ની આવક મેળવું છું. મેં આ યોજનાની મદદથી મારું સપનું તો પૂરું કર્યું છે, પણ સાથે હું મારા પરિવારને આર્થિક રીતે પણ મદદરૂપ બની છું. આ માટે હું ગુજરાત સરકારનો હૃદયપૂર્વક આભાર વ્યક્ત કરું છું."

અનુસૂચિત જાતિના વિદ્યાર્થીઓ માટેની કમર્શિયલ પાઈલટ તાલીમ લોન યોજના શું છે?

અનુસૂચિત જાતિના વિદ્યાર્થીઓ માટેની કમર્શિયલ પાઈલટ તાલીમ લોન યોજના હેઠળ લોનની રકમ ?૨૫ લાખ સુધીની

લોન વાર્ષિક ૪ ટકાના દરે આપવામાં આવે છે. યોજના માટે અનુસૂચિત જાતિના વિદ્યાર્થીએ ધોરણ-૧૦/૧૨ અથવા તેની સમકક્ષ પરીક્ષા પાસ કરેલી હોય એ જરૂરી છે. કમર્શિયલ પાઈલટની તાલીમ આપનાર દેશ/પરદેશની સંસ્થાએ તાલીમાર્થીના પ્રવેશ માટે જે શરતો નક્કી કરી હોય તે મુજબ તાલીમ માટે જરૂરી તમામ પ્રમાણપત્રો હોવા જોઈએ. તાલીમાર્થીએ તેમની તાલીમ માટે થનાર ખર્ચનો અંદાજો જે-તે સંસ્થા પાસેથી મેળવી રજૂ કરવાના હોય છે. ભારતમાં તાલીમ માટે રકમમાં ટ્યૂશન ફી તથા અન્ય આનુસંગિક ખર્ચનો સમાવેશ કરવામાં આવે છે. વિકસિત ભારતના

વિઝનને સાકાર કરવામાં મહિલાઓ નોંધનીય ભૂમિકા ભજવશે આજે જ્યારે ભારત વિકસિત દેશ બનવા તરફ આગળ વધી રહ્યો છે ત્યારે ઉલ્લેખનીય છે કે, વડાપ્રધાન શ્રી નરેન્દ્ર મોદીએ સામાજિક, શૈક્ષણિક, રાજકીય, રમતગમત, કૃષિ વગેરે ક્ષેત્રોમાં મહિલાઓ આગળ આવે તેવા સતત પ્રયત્નો કર્યા છે. તેમણે વિકસિત ભારતજર ૨૦૪૭ વિઝનમાં મહિલા સશક્તિકરણને મજબૂત પાયો ગણાવ્યો છે. તેમના માર્ગદર્શનમાં ગુજરાતના મુખ્યમંત્રી શ્રી ભૂપેન્દ્ર પટેલ રાજ્યમાં મહિલાઓના વિકાસ માટે સંપૂર્ણ કટિબદ્ધ છે.

## મુખ્યમંત્રીશ્રીના હસ્તે રાજ્યની ૮ મહાનગરપાલિકા તેમજ ૧૬ નગરપાલિકાને "નિર્મળ ગુજરાત એવોર્ડ્સ" એનાયત

મુખ્યમંત્રી શ્રી ભૂપેન્દ્ર પટેલે રાજ્યની ૮ મહાનગરપાલિકા અને ૧૬ નગરપાલિકાઓને સ્વચ્છતા ક્ષેત્રે ઉત્કૃષ્ટ પ્રદર્શન કરવા બદલ "નિર્મળ ગુજરાત એવોર્ડ્સ" અર્પણ કરતા સ્પષ્ટપણે જણાવ્યું કે, સ્વચ્છતા સહિતના જન સુખાકારીના કામો માટે શહેરો વચ્ચે એવોર્ડ મેળવવા માટેની સ્પર્ધા થાય તેવો વધુ સારો વિકાસ કરવાની આપણી નેમ છે. મુખ્યમંત્રી શ્રી ભૂપેન્દ્ર પટેલની અધ્યક્ષતામાં મહાત્મા મંદિર-ગાંધીનગર ખાતે નિર્મળ ગુજરાત એવોર્ડ વિતરણ સમારોહ તેમજ સ્વચ્છ ભારત મિશનની ચિંતન શિબિર યોજાઈ હતી. મુખ્યમંત્રીશ્રીએ સ્વચ્છતા ક્ષેત્રે ઉત્કૃષ્ટ પ્રદર્શન કરવા બદલ "નિર્મળ ગુજરાત એવોર્ડ્સ" અને કુલ રૂ. ૧૮.૫ કરોડની પ્રોત્સાહક રકમ એનાયત કરી હતી. આ

ઉપરાંત "મારુ શહેર, મારું ગૌરવ અભિયાન"ના લોગોનું અનાવરણ પણ તેમણે કર્યું હતું. મુખ્યમંત્રી શ્રી ભૂપેન્દ્ર પટેલે નિર્મળ ગુજરાત એવોર્ડ મેળવનારી મહાનગરપાલિકાઓ અને નગરપાલિકાઓને અભિનંદન પાઠવતા કહ્યું કે, આ પ્રકારના એવોર્ડથી અન્ય શહેરોને વધુ સારું કામ કરવાનું પ્રોત્સાહન મળે છે. આઝાદી પછી વડાપ્રધાન શ્રી નરેન્દ્રભાઈ મોદીના નેતૃત્વમાં દેશવ્યાપી સ્વચ્છતા ઝુંબેશ શરૂ થઈ છે, ત્યારે હવે સ્વચ્છતા સૌ નાગરિકોના સંસ્કાર અને સ્વભાવમાં વણાઈ ગઈ છે. સ્વચ્છ ભારત અભિયાન, નિર્મળ ગુજરાત મિશન જેવા વિવિધ વિકાસલક્ષી અભિયાનોમાં રાજ્ય સરકાર મહાનગરપાલિકા-નગરપાલિકાઓને નાણાકીય સહિત તમામ સહકાર આપવા હંમેશા તૈયાર છે તેમ તેમણે ઉમેર્યું

હતું. મુખ્યમંત્રીશ્રીએ નગરપાલિકાઓના ચૂંટાયેલા પ્રતિનિધિઓને સંબોધતા કહ્યું કે, હવે વધુ ગુણવત્તાસભર વિકાસ કાર્યો સૌએ સાથે મળીને કરવા પડશે. વિકસિત ભારતના નિર્માણ માટે રાજ્યમાં કોઈ એક શહેરનો નહીં પણ નાનામાં નાના છેવાડાના માણસનો વિકાસ કરીને તેને મુખ્ય પ્રવાહમાં લાવવો તે આપણો ધ્યેય છે. તેમણે ઉમેર્યું કે, વડાપ્રધાન શ્રી નરેન્દ્રભાઈ મોદીએ શરૂ કરેલા સ્વચ્છતા સહિતના વિવિધ અભિયાનો આજે સાચા અર્થમાં જન આંદોલન બન્યા છે. મુખ્યમંત્રીશ્રીએ વધુમાં કહ્યું હતું કે, એકાત્મ માનવવાદના પ્રણેતા પંડિત દીનદાસ ઉપાધ્યાયની જન્મજયંતી ગઈકાલે તા. ૨૫ સપ્ટેમ્બરથી શરૂ કરીને સુશાસનના પ્રણેતા સ્વર્ણચંદ્ર વડાપ્રધાન શ્રી અટલ બિહારીની ૧૦૦મી જન્મજયંતી તા. ૨૫ ડિસેમ્બર સુધી

દેશભરમાં 'આત્મનિર્ભર ભારત' માટે હર ઘર સ્વદેશી અભિયાન હાથ ધરવામાં આવી રહ્યું છે. વડાપ્રધાનશ્રીના આ અભિયાનને સફળ બનાવવા આપણે ઘરમાં ઉપયોગમાં લેવામાં આવતી દૈનિક ઘરવપરાશની ચીજ વસ્તુઓ સ્વદેશી હોય તેના પર વિશેષ ભાર મૂકવો પડશે. આજના સમયની માંગ સાથે આત્મનિર્ભર ભારત માટે વધુમાં વધુ સ્વદેશી વસ્તુઓ અપનાવવા મુખ્યમંત્રીશ્રીએ સૌને આહ્વાન કર્યું હતું. મુખ્યમંત્રીશ્રીએ જણાવ્યું હતું કે, 'મેક ઈન ઈન્ડિયા' અંતર્ગત ભારતમાં બનેલી વસ્તુઓનો ઉપયોગ કરીએ તે સ્વદેશી જ ગણાય. દરેક ક્ષેત્રોમાં આત્મનિર્ભરતા જરૂરી છે. સ્વદેશી અને આત્મનિર્ભરતા ઉપર જો આપણે ભાર મૂકીશું તો જ આપણે વિકસિત ભારત માટે વિકસિત ગુજરાત બનાવી શકીશું.

તેમણે ૨૦૨૩માં ગુજરાતની સ્થાપનાના ૭૫ વર્ષ અમૃત મહોત્સવ તરીકે ઉજવવાની આપણને તક મળવાની છે તેનો ઉલ્લેખ કરતા કહ્યું કે, આ માટે વિકસિત ગુજરાતનો રોડમેપ તૈયાર કરવામાં આવી રહ્યો છે.

તેમણે કહ્યું હતું કે, ખૂબ સારી નાણાકીય સ્થિતિ - શિસ્ત સાથે આગળ વધતું હોય એ આપણું ગુજરાત રાજ્ય છે. નીતિ આયોગ મુજબ સમગ્ર દેશમાં પ્રથમ હરોળમાં જો કોઈ રાજ્ય હોય તો એ ગુજરાત છે. ગુજરાતમાં આ વર્ષે ઉજવાઈ રહેલા શહેરી વિકાસ વર્ષમાં પ્રજાજનોને વધુ સારી સુવિધા ઉપલબ્ધ થાય તે માટે ખૂબ સારું ભંડોળ ફાળવવામાં આવી રહ્યું છે. તેનો ખૂબ સારો ઉપયોગ કરી અને પ્રજાજનોને માળખાકીય સુવિધાઓ ઉપલબ્ધ કરવામાં આવી રહી છે.

## નિયંત્રણ સામે નવો ઉપાય:મંડલી ગરબાના તાલે મધરાત સુધી ખેલેયાઓ ઝૂમી રહ્યાં છે

ગાંધીનગરમાં નવરાત્રિ રંગત જમાવી રહી છે અને ખેલેયાઓ આખી રાત ગરબા રમવા થનગની રહ્યા છે પરંતુ ૧૨ વાગ્યા બાદ લાઉડ સ્પિકર વગાડવા પર પ્રતિબંધ હોવાથી હવે ગરબા સ્થળોએ તેનો નવો ઉકેલ શોધી કાઢ્યો છે.



કલ્ચરલ ફોરમના ગરબામાં રાત્રે ૧૨ વાગ્યા પછી ઢોલ અને શરણાઈના તાલે મંડલી ગરબાની પરંપરા શરૂ થઈ છે. ગરબાનું જૂનું કલ્ચર કલ્ચરલ ફોરમે અપનાવ્યું છે. જેથી પ્રાચિન અને અર્વાચિન બંને પદ્ધતિથી ખેલેયાઓ મધરાત સુધી ગરબાનો આનંદ માણી રહ્યા છે. ગાંધીનગર કલ્ચરલ ફોરમ' માં ને અરજ, આપણા નગરની'ના ભાવ સાથે નવરાત્રી મહોત્સવની ઉજવણી કરી રહ્યું છે. મધરાત્રિના બાર વાગ્યા પછી ગાંધીનગર કલ્ચરલ ફોરમના ગરબામાં મંડલી ગરબાની રમઝટ જામે છે મંડલી ગરબા એ આપણા પ્રાચીન-

પરંપરાગત ગરબાનું આધુનિક સ્વરૂપ માત્ર છે. વર્ષો પહેલાં, જ્યારે માર્ફકોલોન-લાઉડ સ્પીકર કે તેના જેવા માધ્યમોનો આવિષ્કાર નહોતો થયો તે પહેલાના સમયમાં ગુજરાતના ગામે ગામ અને ગલીએ ગલીમાં આ જ રીતે ઢોલી અને શરણાઈવાળા મધ્યમાં બેસતા, સાથે ગાયકો પણ બેસતા- ગરબા ગાતા અને ગરબે રમનારાઓ ઝીલતા. આજે મંડલી ગરબામાં ફરીથી એ જ પરંપરા જીવંત થયેલી જણાય છે. આજના યુવાનોને પણ આપણું 'મૂળ' આકર્ષી રહ્યું છે. કાયદાનું પાલન પણ થાય અને ખેલેયાઓની મોડી રાત સુધી ગરબે રમવાની ઈચ્છા પણ પૂર્ણ થાય તે માટે મંડલી ગરબા શ્રેષ્ઠ માધ્યમ છે ત્યારે રાત્રે ૧૨ વાગ્યા પછી લાઉડ સ્પીકર બંધ કરીને ઢોલ અને શરણાઈઓના તાલે મંડલી ગરબા થઈ રહ્યા છે. શહેરના કેસરીયા ગરબા મહોત્સવમાં પણ શુક્રવાર અને શનિવારે બે દિવસ માટે મંડલી ગરબાનું આયોજન થયું છે. જેથી મધરાત સુધી ખેલેયાઓ ગરબે ધૂમી રહ્યા છે.

# બનાસકાંઠામાં વાઇબ્રન્ટ ગુજરાત, વાઇબ્રન્ટ બનાસકાંઠા અંતર્ગત ડિસ્ટ્રિક્ટ લેવલ પ્રોગ્રામ યોજાયો



ગુજરાતમાં રોકાણ આકર્ષવા અને વ્યાપક ભાગીદારી બનાવવા માટે વાઇબ્રન્ટ ગુજરાત યોજવામાં આવે છે જે દેશના અન્ય રાજ્યો માટે મોડલ બન્યું છે. આ વર્ષે સરકાર દ્વારા વાઇબ્રન્ટ ગુજરાત રિજીયોનલ કોન્ફરન્સીસનું આયોજન કરવામાં આવ્યું છે, જેના અનુસંધાને આજરોજ બનાસકાંઠા જિલ્લામાં વિધાનસભાના અધ્યક્ષશ્રી શંકરભાઈ ચૌધરી અને ઉદ્યોગમંત્રીશ્રી ભગવંતસિંહ રાજપુતની ઉપસ્થિતિમાં વાઇબ્રન્ટ ગુજરાત, વાઇબ્રન્ટ બનાસકાંઠા અંતર્ગત ડિસ્ટ્રિક્ટ લેવલ પ્રોગ્રામ યોજાયો હતો. આ કાર્યક્રમમાં સ્ટેજ પરથી કુલ ૨૮૩ કરોડના ૬ જેટલા એમ.ઓ.યુ કરાયા હતા જેમાં માર્ગ અને મકાન વિભાગ બનાસકાંઠા દ્વારા જી.ઈ.ઈ.કોન પ્રાઈવેટ લિમિટેડ સાથે ૨૧૦ કરોડના એમ.ઓ.યુ કરાયા હતા. સરકારના અલગ અલગ વિભાગના કુલ ૧૧ હેલ્પ ડેસ્ક અને ઔદ્યોગિક એકમોના મેન્યુફેક્ચરિંગ પ્રોડક્ટના પ્રદર્શન માટે કુલ ૩૬ સ્ટોલ ઊભા કરાયા હતા. અધ્યક્ષશ્રી અને મહાનુભાવોએ આ સ્ટોલનું ઉદ્ઘાટન કરીને નિરીક્ષણ કર્યું હતું. આ પ્રસંગે ઉદ્યોગને સમર્પિત ફિલ્મનું નિરીક્ષણ કરાવ્યું હતું તથા મહાનુભાવોના હસ્તે સ્ટેજ પરથી લાભાર્થીઓને વિવિધ લાભ વિતરણ કરાયા હતા.

આ પ્રસંગે વિધાનસભાના અધ્યક્ષશ્રી શંકરભાઈ ચૌધરીએ

ઉદ્યોગકારોને સંબોધતા જણાવ્યું હતું કે, દેશના વડાપ્રધાનશ્રી નરેન્દ્રભાઈ મોદીના નેતૃત્વમાં આજે દેશ વૈશ્વિક લેવેલે મોખરાનું સ્થાન ધરાવે છે. આયાતકારો અને નિકાસ વધારવા તથા ઉદ્યોગોને પ્રોત્સાહન આપીને આજે દેશમાં અનેક સરળ પોલિસીઓ અમલમાં મૂકવામાં આવી છે. મેક ઇન ઇન્ડિયા તથા મેડ ઇન ઇન્ડિયા જેવા અભિયાનો દેશના લોકોને સતત ઉદ્યોગો માટે પ્રોત્સાહિત કરે છે. નાગરિકોએ સ્વદેશી પ્રોડક્ટ અપનાવીને દેશના વિકાસમાં ફાળો આપવો જોઈએ. તેમણે ઉપસ્થિતોને જણાવ્યું કે, કમ્ફર્ટ ઝોનમાંથી બહાર આવીને નવીન ધંધા રોજગાર કરવા શરૂઆત કરવી જોઈએ. અધ્યક્ષશ્રી શંકરભાઈ ચૌધરીએ જણાવ્યું કે, આપણો દેશ ધંધા રોજગાર માટે વિશાળ માર્કેટ ઉપલબ્ધ કરાવે છે. આજે બનાસકાંઠા અનેક ક્ષેત્રમાં રાજ્યમાં પ્રથમ સ્થાન ધરાવે છે. જિલ્લામાં મારબલ, એગ્રો, ડેરી સહિતના અનેક ધંધા અગ્રેસર બન્યા છે. તેમણે પ્રોડક્ટનું વેલ્યુ એડીશન કરીને વેચવા માટે આહવાન કર્યું હતું. આજે છે અને વર્ચ્યુઅલ દુનિયામાં બ્રાન્ડિંગ અને વેચાણ કરવું સહેલું બન્યું છે. તેમણે ઉપસ્થિતોને બનાસ ડેરીનું ઉદાહરણ આપતા જણાવ્યું કે બનાસ ડેરીએ અનેક નવા સ્ટાર્ટઅપ શરૂ કર્યા અને છેલ્લા ૧૦ વર્ષમાં ૨૩ હજાર કરોડનું નેટવર્ક બનાવ્યું છે. બનાસકાંઠામાં ૨૮ લાખ ૫૦ હજાર જેટલા પશુઓ છે. બનાસ ડેરીએ

પશુઓના ગોબર થકી પાંચ જેટલા સી.એન.જી પંપ બનાવ્યા છે. આનાથી પશુપાલકોને પણ ગોબરમાંથી આવક મળતી થઈ છે તથા પર્યાવરણ માટે પણ કામ થઈ રહ્યું છે. તેમણે જણાવ્યું કે, કોઈપણ પ્રોડક્ટનું ક્વોલિટી જાળવવું, નવીન શોધો અને તકનીકોનો અપનાવવી, ઈનોવેશન કરવું જરૂરી છે. આગામી સમયમાં બનાસકાંઠા જિલ્લામાં દેશનું સૌથી મોટું બ્રિડિંગ સેન્ટર બનશે તેમ જણાવ્યું હતું. કાર્યક્રમમાં ઉદ્યોગમંત્રીશ્રી ભગવંતસિંહ રાજપુતે જણાવ્યું કે, વડાપ્રધાનશ્રી નરેન્દ્રભાઈ મોદીના દૂરદર્શી નેતૃત્વ હેઠળ વર્ષ ૨૦૦૩ થી શરૂ થયેલ વાઇબ્રન્ટ ગુજરાત થકી દેશમાં ગુજરાતને વિકાસની અગ્ર હરોળમાં લાવવા માટે સફળતા મળી છે. ગુજરાતમાં આજે વિશ્વની ટોપ ૫૦૦ પૈકી ૧૦૦ કંપનીઓ ગુજરાતમાં આવી છે જેના થકી સ્થાનિક અનેક લોકોને રોજગારીના અવસર પ્રાપ્ત થયા છે. ૧૮,૭૫૩ માથાદીઠ આવક વધીને આજે ૨ લાખ ૭૩ હજાર થઈ છે. જી.ડી.પી. ૮.૪ ટકા સાથે વધી રહ્યો છે.

મંત્રીશ્રીએ જણાવ્યું કે, આપણો દેશ ભૂતકાળમાં સોનાની ધિડિયા તરીકે ગણાતો હતો તે જ મુજબ દેશને વિશ્વમાં અગ્રીમ હરોળમાં લાવવા માટે વડાપ્રધાનશ્રી નરેન્દ્રભાઈ મોદી અને સરકાર પ્રતિબદ્ધ છે. સરળ ઉદ્યોગ નીતિઓ થકી દેશ આજે વિશ્વની ચોથી અર્થવ્યવસ્થામાં સામેલ

થયો છે. યુવાનોની સ્કીલ ડેવલપ કરવા ગુજરાતમાં સૌપ્રથમ સ્કીલ યુનિવર્સિટીની શરૂઆત કરવામાં આવી છે. નાના ઉદ્યોગકારોને પ્રોત્સાહન પૂરું પાડવા રાજ્ય સરકાર વિવિધ યોજનાઓનો લાભ આપી રહી છે. તેમણે આ કોન્ફરન્સ માટે જિલ્લા વહીવટી તંત્રને અભિનંદન પાઠવ્યા હતા. આ પ્રસંગે રાજ્ય સરકારના ઉદ્યોગ અને ખાણ વિભાગના અગ્ર સચિવશ્રી મમતા વર્માએ બનાસકાંઠા જિલ્લામાં ઉપલબ્ધ ઉદ્યોગોની તકો, વાઇબ્રન્ટ ગુજરાત અને આગામી આયોજન અંગે ઉપસ્થિતઓને માહિતગાર કર્યા હતા. બનાસકાંઠાના ઉદ્યોગ સાહસિકોએ પોતાના પ્રતિભાવ રજૂ કર્યા હતા. ઉલ્લેખનીય છે કે, ગુજરાતમાં આગામી સમયમાં વિવિધ ચાર ઝોનમાં વાઇબ્રન્ટ ગુજરાત રીજનલ કોન્ફરન્સ યોજાવાની છે. જેમાં ૮ અને ૧૦ ઓક્ટોબર-૨૦૨૫ દરમિયાન મહેસાણા ખાતે ઉત્તર ગુજરાત વાઇબ્રન્ટ ગુજરાત રીજનલ કોન્ફરન્સનું આયોજન કરવામાં આવ્યું છે. જેમાં વિવિધ પાંચ કેટેગરીમાં માર્કેટ સ્મોલ એન્ટરપ્રાઇઝ-સ્કોર્ચ એવોર્ડ આપવામાં આવશે. આ કાર્યક્રમમાં સર્વે ધારાસભ્યશ્રી અનિલકેતકભાઈ ઠાકર, શ્રી પ્રવીણભાઈ માળી, શ્રી માવજીભાઈ દેસાઈ, કમિશનર શ્રી પી.સ્વરૂપજી, જિલ્લા કલેક્ટરશ્રી મિહિર પટેલ, જિલ્લા વિકાસ અધિકારીશ્રી એમ.જે.દેવે સહિત જિલ્લાના ઉદ્યોગ સાહસિકો ઉપસ્થિત રહ્યા હતા.

## ગુજરાતમાં ૯૦ દિવસ ચાલશે સ્વદેશી આત્મનિર્ભર ભારત સંકલ્પ અભિયાન

ભાજપે ૯૦ દિવસ માટે લોકો સ્વદેશી વસ્તુઓ અપનાવે તે માટે અભિયાન હાથ ધર્યું છે. ભાજપના સંસ્થાપક નેતા દીનદયાળ ઉપાધ્યાયની જન્મજયંતિ ૨૫ સપ્ટેમ્બરથી લઈને ભૂતપૂર્વ વડાપ્રધાન અટલ બિહારી વાજપેયીના જન્મદિવસ ૨૫ ડિસેમ્બર સુધી આ અભિયાન ઉજવાશે. જેમાં ભાજપના કાર્યકર્તાઓ ઘરે ઘરે જઈને સ્વદેશી વસ્તુની જાગૃતતા માટે સ્ટીકર લગાવશે અને લોકોને સ્વદેશી વસ્તુ ખરીદવા સંકલ્પ લેવાડાશે. આ અંગે જાણકારી આપતા ભાજપના અધ્યક્ષ સી આર પાટીલે કહ્યું કે, ચાર્નીઝ લેમ્પને બદલે માત્ર દીવડાં લઈને

સ્વદેશી અપનાવ્યાનો સંતોષ ન માનશો. તમારા ઘરમાં તમે વિસ્તે બનાવો કે તમે કેટલી વસ્તુ સ્વદેશી કે વિદેશી વાપરો છો તો ખ્યાલ આવશે કે ધીમે ધીમે આપણાં ઘરમાં વિદેશી વસ્તુઓ ખૂબ આવી રહી છે. ૨૦૨૪-૨૫ માં ભારતમાંથી ૩૭.૦૧ લાખ કરોડ રૂપિયાની નિકાસ કરી હતી. તેની સામે વિદેશમાંથી ૬૦.૮૯ લાખ કરોડ રૂપિયાના માલ-સામાન અને સેવાઓની આયાત કરવામાં આવી હતી. આયાત અને નિકાસ વચ્ચે ૨૩.૮૮ લાખ કરોડનું અંતર છે. વેજીટેબલ ઓઈલ, એરકાફ્ટ, લેધર, ઓટો કમ્પોનન્ટ, ઈલેક્ટ્રોનિક્સ,

ટેલિકોમ સાધનો, કમ્પ્યુટર હાર્ડવેર, ઉદ્યોગો માટે મશીન વગેરે વિવિધ દેશોમાંથી ભારત આયાત કરે છે. આ બધી વસ્તુઓ ભારતમાં બને લોકો સ્વદેશી વસ્તુઓ અપનાવે તે માટે આયાત ઘટાડવી જરૂરી છે. આ માટે સરકારે સ્વદેશી ઉત્પાદન માટે જીએસટી દર ઘટાડવા, પ્રોડક્ટિવ લિન્ક ઈન્સ્ટિટ્યુટ યોજના જેવા પગલા ભર્યા છે. હાલ જીએસટી દરમાં ફેરફાર સ્વદેશીની દિશામાં સૌથી મોટું પગલું છે.

ભારત દર વર્ષે ૧૧૦ અબજ ડોલરથી વધુ ઈલેક્ટ્રોનિક્સ, દવા અને અન્ય રો-મટીરિયલ આયાત કરે છે, જેમાંથી ૬૫ ટકા ચીનમાંથી આવે છે. ૨૦૨૪માં કપડાંથી લઈને રમકડાં સુધીનું આયાત બિલ ૮૫૦ મિલિયન ડોલર સુધી પહોંચી ગયું હતું. એટલે ભાષણમાં લોકલ, પણ જીવનમાં ગ્લોબલ સ્થિતિ.

ગુજરાત તો સ્વદેશી આંદોલનની પ્રયોગશાળા રહ્યું છે. ગાંધીજીએ ચરખાથી સાબિત કર્યું કે સ્વરાજનો રસ્તો સ્વદેશીમાંથી જ નીકળશે. ખાદી સ્વતંત્રતા અને આત્મનિર્ભરતાનું પ્રતીક બન્યું છે. સરદાર પટેલે બારડોલી સત્યાગ્રહથી ખેડૂતોનું આર્થિક સ્વામિભાન જાળવી રાખ્યું, ત્યારે સ્વદેશી સત્તાનો નારો નહીં પરંતુ સામ્રાજ્યવાદ સામેનું હથિયાર હતું.

## વાહન ચાલકોને લાંબો ફેરવો પડશે: દહેગામ-અમદાવાદ હાઈવે ઉ મહિના માટે બંધ કરાયો



ગંભીરા બ્રિજની દુર્ઘટના બાદ રાજ્યભરના બ્રિજનું ચેકિંગ હાથ ધરવામાં આવ્યું હતું. ત્યારબાદ જર્જરિત બ્રિજ ઉપરથી ભારે વાહનો માટે પ્રતિબંધ ફરમાવ્યો હતો. જેમાં દહેગામ-અમદાવાદ કેનાલ ઉપર આવેલા બ્રિજનો પણ સમાવેશ થયો હતો. બ્રિજ ઉપરથી ભારે વાહનો માટે પ્રતિબંધ કરાયો હતો. હવે આ કેનાલ ઉપરના બ્રિજને ઉ મહિના માટે સંપૂર્ણ બંધ કરવામાં આવ્યો છે. બ્રિજ ઉપર તાબડોડ સમારકામ શરૂ કરવામાં આવતા ભારે વાહન માટે બંધ કરવામાં આવ્યો છે. જેથી આ હાઈવે ઉપરથી પસાર થતા વાહન ચાલકોના કીલોમીટર વધારે ફરશે. જોકે, બ્રિજના સમારકામ બાદ સલામત જરૂરી જળવાશે.

## ભારતીય ડાક એક આધુનિક, સર્વસમાવેશક અને ડિજિટલ ટેકનોલોજીથી સશક્ત સંસ્થા તરીકે પરિવર્તિત - પોસ્ટમાસ્ટર જનરલ કૃષ્ણા કુમાર યાદવ

ભારતીય ડાક વિભાગની દૂરદર્શિતા અને 'ડાક સેવા - જન સેવા'ને અનુરૂપ કાર્યશૈલીને કારણે, ગ્રામ્ય અને દુર્ગમ વિસ્તારો સુધી તેની વિશ્વસનીય સેવાઓની પહોંચ સુનિશ્ચિત થઈ છે અને તેને લોકો વચ્ચે એક મહત્વપૂર્ણ તથા અસરકારક સંસ્થા તરીકે સ્થાપિત કરવામાં આવી છે. પોસ્ટ વિભાગે ભારત સરકારની અનેક અગ્રણી યોજનાઓને પોસ્ટ ઓફિસો મારફતે સફળતાપૂર્વક અમલમાં મૂકી છે. સાથે સાથે પોસ્ટ વિભાગ 'ડિજિટલ ઈન્ડિયા' અને 'વિત્તીય સમાવેશન' જેવી સંકલ્પનાઓને સમાજના અંતિમ વ્યક્તિ સુધી પહોંચાડવા પ્રતિબદ્ધ છે, જેથી દરેક નાગરિકને સરળ, સુરક્ષિત અને વિશ્વસનીય સેવાઓ ઉપલબ્ધ થઈ શકે. સુરક્ષિત રોકાણ અને લાભકારી વ્યાજ દરોના કારણે પોસ્ટ ઓફિસની બચત યોજનાઓ આજે પણ અત્યંત લોકપ્રિય છે. ઉત્તર

ગુજરાત પરિશ્ચેત્રના પોસ્ટમાસ્ટર જનરલ શ્રી કૃષ્ણા કુમાર યાદવે આ વિચારો ૨૬ સપ્ટેમ્બરનાં રોજ રાજધાની ગાંધીનગર સ્થિત ડો. આંબેડકર ભવન સભાકક્ષમાં આયોજિત "પોસ્ટલ બિઝનેસ ડેવલપમેન્ટ અને વિત્તીય સમાવેશન" મહામેળાના મુખ્ય અતિથિ તરીકે શુભારંભ કરતા વ્યક્ત કર્યા. મહામેળા મારફતે જ્યાં પોસ્ટની સેવાઓ વિશે માહિતી આપવામાં આવી હતી, ત્યાં પોસ્ટમાસ્ટર જનરલ શ્રી કૃષ્ણા કુમાર યાદવે વિવિધ બચત યોજનાઓ, સુકન્યા સમૃદ્ધિ યોજના, ડાક જીવન વીમા તથા ઈન્ડિયા પોસ્ટ પેમેન્ટ્સ બેંકના લાભાર્થીઓને પાસબુક અને પોલિસી બોન્ડ પ્રદાન કર્યા. સાથે સાથે તેમણે ઉત્તમ કાર્ય કરનારા પોસ્ટલ કર્મચારીઓને સન્માનિત કરી તેમનું મનોબળ વધાર્યું. આ અવસરે ગાંધીનગર મંડળના પ્રવર ડાક અધિક્ષક શ્રી પિયુષ રાજક અને આઈપીબીના ચીફ મેનેજર શ્રી



અભિજીત જિભકાટે પણ ઉપસ્થિત રહ્યા. પોસ્ટમાસ્ટર જનરલ શ્રી કૃષ્ણા કુમાર યાદવે જણાવ્યું કે 'ડાકિયા ડાક લાયા' થી 'ડાકિયા બેન્ક લાયા' સુધીના "આઈનિશં સેવામહે" સફરમાં ડાક કર્મચોગીઓની ભૂમિકા સતત મહત્વપૂર્ણ પરિવર્તનોથી પસાર

થઈ રહી છે. ડાકધર નિર્ધારિત કેન્દ્રો દ્વારા ઓડીઓપી, જીઆઈ અને એમએસએમઈ ઉત્પાદનોને વિદેશમાં પહોંચાડીને 'વોકલ ફોર લોકલ' અને 'આત્મનિર્ભર ભારત' ની સંકલ્પનાને મજબૂતી આપવામાં આવી રહી છે. શ્રી યાદવે વધુમાં જણાવ્યું કે, પોસ્ટઓફિસમાં એડવાન્સ

પોસ્ટલ ટેકનોલોજી શરૂ થયા બાદ ડિજિટલ ચુકવણીમાં વધારો થયો છે, જે 'ડિજિટલ ઈન્ડિયા' અને 'કેશલેસ અર્થતંત્ર'ની કલ્પનાને આગળ ધપાવે છે. આ મહામેળામાં 'સરકારી સેવાઓ આપના દ્વારે' હેઠળ ડાક ચોપાલનું પણ આયોજન કરવામાં આવ્યું, જેમાં આધાર નોંધણી,

પાસપોર્ટ સેવાઓ જેવી સરકારી કલ્યાણ યોજનાઓ સાથે સાથે આઈપીબીની મારફતે ડિજિટલ બેંકિંગ, ડીબીટી, જનરલ ઈન્શોરન્સ અને ડિજિટલ લાઈફ સર્ટિફિકેટ અંગે જાગૃતિ ફેલાવવામાં આવી. ખાસ કરીને દૂરના અને નોન-બેન્કિંગ વિસ્તારો પર ખાસ ધ્યાન કેન્દ્રિત કરવામાં આવ્યું. સ્થાનિક હસ્તકલાકારો અને એમએસએમઈ માટે ઈ-કોમર્સ અને આંતરરાષ્ટ્રીય નિકાસ માટે ડાકધર નિર્ધારિત કેન્દ્ર વિષે માર્ગદર્શન આપવામાં આવ્યું. યુવાનોને ફિલ્મોલી (ટપાલ ટિકિટ સંગ્રહ) પ્રત્યે પ્રોત્સાહિત કરતા તેમને ફિલ્મોલી ડિપોઝિટ ખાતા અને માય સ્ટેપ સાથે જોડવામાં આવ્યા. પોસ્ટમાસ્ટર જનરલ શ્રી કૃષ્ણા કુમાર યાદવે દીકરીઓને સુકન્યા સમૃદ્ધિ યોજનાની પાસબુક અને ભેટ આપતાં જણાવ્યું કે, દીકરીઓને આ યોજનાના

માધ્યમથી સુરક્ષિત ભવિષ્ય આપવું દરેક પરિવારનો સંકલ્પ હોવો જોઈએ. તેમણે કહ્યું કે આ યોજના માત્ર બચતનું માધ્યમ નથી, પરંતુ દીકરીઓના સપનાઓને પાંખ આપનાર યોજના છે. શ્રી યાદવે ઉપસ્થિત તમામ લોકોને અપીલ કરી કે તેઓ નવરાત્રી જેવા પાવન તહેવાર પર દીકરીઓના નામે સુકન્યા સમૃદ્ધિ યોજના અંતર્ગત ખાતાં ખોલાવી તેમને આર્થિક ભેટ જરૂર આપે. આ અનોખા પ્રયાસ અંતર્ગત સમગ્ર ઉત્તર ગુજરાતમાં ૪.૭૭ લાખથી વધુ સુકન્યા સમૃદ્ધિ ખાતાં સંચાલિત છે અને ૮૫૦ ગામોને 'સંપૂર્ણ સુકન્યા સમૃદ્ધિ ગ્રામ' તરીકે જાહેર કરવામાં આવ્યા છે. ગાંધીનગર મંડળમાં અત્યાર સુધી ૮૯ હજારથી વધુ સુકન્યા સમૃદ્ધિ ખાતાં ખોલાવામાં આવ્યા છે અને ૨૮૬ ગામોને 'સંપૂર્ણ સુકન્યા સમૃદ્ધિ ગ્રામ' જાહેર કરવામાં આવ્યા છે.

ગાંધીનગર મંડળના પ્રવર અધિક્ષક શ્રી પિયુષ રજકે જણાવ્યું કે આ મહામેળાનો મુખ્ય ઉદ્દેશ સામાન્ય જનતાને પોસ્ટઓફિસ સાથે જોડાયેલી તમામ કલ્યાણકારી યોજનાઓ વિશે જાગૃત કરવાનો અને વધુથી વધુ લોકોને આ યોજનાઓ સાથે જોડવાનો છે. તેમણે જણાવ્યું કે હાલમાં ગાંધીનગર મંડળમાં વિત્તીય સમાવેશ હેઠળ કુલ ૦.૦૯ લાખ બચત ખાતાં અને ૧.૪ લાખ આઈપીબીના ખાતાં સંચાલિત છે. ગાંધીનગરમાં ૧૨૦ ગામોને 'સંપૂર્ણ વીમા ગ્રામ' અને ૩૩ ગામોને 'સંપૂર્ણ બચત ગ્રામ' તરીકે જાહેર કરવામાં આવ્યા છે. ગાંધીનગર હેડ પોસ્ટઓફિસ પાસપોર્ટ સેવા કેન્દ્ર મારફતે આ નાણાકીય વર્ષમાં ૩ હજારથી વધુ લોકોને પાસપોર્ટ બનાવ્યો છે. પોસ્ટઓફિસો મારફતે ૩૬ હજારથી વધુ લોકોએ આધાર સેવાઓ પ્રાપ્ત કરી છે.